

ఓం నమో వేంకటేశాయ

శుభకృన్యామసంవత్సరః , దక్షిణాయణం, శరదృతుః, కార్తికమాసః, శుక్లపక్షః,
ఏకాదశీ తిథిః, భృగువాసరః (శుక్రవారము) - 04.11.2022 - 157వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
షట్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే నభావర్షాంతర్గత అర్షాభిహారణవర్షణి

షట్త్రింశోఽ ధ్యాయః

వైశంపాయన ఉవాచ

సస్మార చ పురావృత్తాం కథాం తాం పురుషర్షభ ।

అంశావతరణే యోఽ సౌ బ్రహ్మణో భవనేఽ భవత్ ॥ 36-12 ॥

దేవానాం సంగమం తం తు విజ్ఞాయ కురునందన ।

నారదః పుండరీకాక్షం సస్మార మనసా హరిమ్ ॥ 36-13 ॥

సాక్షాత్ప విబుధారిఘ్నః క్షత్రే నారాయణో విభుః ।

ప్రతిజ్ఞాం పాలయంశ్చేమాం జాతః పరపురంజయః ॥ 36-14 ॥

సందిదేశ పురా యోఽ సౌ విబుధాన్భూతకృత్స్వయం ।

అన్యోన్యమభినిఘ్నంతః పునర్లోకానవాప్యథ ॥ 36-15 ॥

ఇతి నారాయణః శంభుః భగవాన్భూతభావనః ।

ఆదిశ్య విబుధాన్సర్వాన్ అజాయత యదుక్షయే ॥ 36-16 ॥

క్షితావంధకవృష్ణీనాం వంశే వంశభృతాం వరః ।

పరయా శుశుభే లక్ష్మ్యా నక్షత్రాణామివోడురాట్ ॥ 36-17 ॥

యస్య బాహుబలం సేంద్రాః సురాః సర్వ ఉపాసతే ।

సోయం మానుషవన్నామ హరిరాస్తేఽ రిమర్దనః ॥ 36-18 ॥

అహో బత మహద్భూతం స్వయంభూర్యదిదం స్వయమ్ ।

ఆదాస్యతి పునః క్షత్రమ్ ఏవం బలసమన్వితమ్ ॥ 36-19 ॥

ఇత్యేతాం నారదశ్చింతాం చింతయామాస సర్వవిత్ ।

హరిం నారాయణం జ్ఞాత్వా యజ్ఞైరీజ్యస్తమీశ్వరమ్ ॥ 36-20 ॥

తస్మిన్ ధర్మవిదాం శ్రేష్ఠః ధర్మరాజస్య ధీమతః ।

మహాధ్వరే మహాబుద్ధిః తస్థౌ స బహుమానతః ॥ 36-21 ॥

తతో భీష్మోఽబ్రవీద్రాజన్ ధర్మరాజం యుధిష్ఠిరమ్ ।

క్రియతామర్హణం రాజ్ఞాం యథార్హమితి భారత ॥ 36-22 ॥

ఆచార్యమృత్విజం చైవ సంయుజం చ యుధిష్ఠిర ।

స్నోతకం చ ప్రియం ప్రాహుః షడర్ష్యార్షాన్ నృపం తథా ॥ 36-23 ॥

ఏతానర్ష్యనభిగతానాహుః సంవత్సరోషితాన్ ।

త ఇమే కాలపూగస్య మహతోఽస్మానుపాగతాః ॥ 36-24 ॥

ఏషామేకైకశో రాజన్ అర్హ్యమానీయతామితి ।

అథ చైషాం వరిష్ఠాయ సమర్థాయోపనీయతామ్ ॥ 36-25 ॥

ఇతి శ్రీమహాభారతే సభాపర్వాంతర్గత అర్హాభిహరణపర్వణి

షట్త్రింశాధ్యాయే చతుర్దశశ్లోకాః



సుభాషితమ్

దృష్టా స్పృష్టా తథా ధ్యాతా తులసీ నామతస్తుతా ।

అరోపితా సేచితా నిత్యం పూజితా తులసీశుభా ॥

స్మరంతి యే యత్ర యత్ర మాం విపత్తౌ భయాన్వితాః ।

తాంస్తత్ర గత్వా రక్షామి చక్రహస్తస్త్వరాన్వితః ॥

పాతాహం జగతాం దేవః కర్తాహం సతతం సదా ।

ప్రష్టా చ బ్రహ్మరూపేణ సంహర్తా శివరూపతః ॥

శ్రీవేంకటేశ్వరస్వామి వారి

గావింధనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

